

اسلامی قانون کا نظریہ مصلحت

ڈاکٹر سید عبدالمالک *

قانون کی تعریف اور اس کے بنیادی تصورات پر غور کریں تو معلوم ہو گا کہ ایک نظریہ اس بات کا حامی ہے قانون ایک مجرد نظریہ ہے جس کا معاشرتی افادیت سے تعلق نہیں۔ سو فلطایہ مسلمین نے انسان کو خود غرض جانور قرار دیا اور پھر مغربی مفکرین بیک سٹو (Black Stove) اور ہابس (Hobbes) وغیرہ نے اسی کی تقلید کی جبکہ دوسری طرف مغرب کا قانون فکری، شخصی آزادی اور انفرادی مصلحت پر استوار ہے جبکہ سو شلسٹ معاشرہ اجتماعی مصالح کو محور بنتا ہے۔ چنانچہ قانون کی تعریف اس انداز میں بیان کی۔ کسی نے کسی مخصوص طرز پر مجبوراً عمل کرنے کو قانون کہا اور کسی نے جام تواعد کی اطاعت کو قانون قرار دیا۔ جبکہ حکماء یونان اور اخلاقیاتی مکتب فکر (School of Ethical Jurisprudence) نے قانون کی کامی مصلحت و افادیت پر زور دیا ہے (۱) شریعت اسلامیہ نے بھی قانون کے تصور میں مصالح کا لحاظ رکھا ہے۔

مصلحت کا الغوی مفہوم

لفظ مصلحت "مفعلہ" کے وزن پر صلاح سے مانو ہے اکثر اہل لغت کے نزد یک مصلحت مفسدہ کی ضد ہے جیسا کہ لغت کی معترض کتب میں اس کی وضاحت کی گئی ہے۔ "صلاح فساد کی ضد، مصلحت مصالح کی واحد اور استصلاح، نقیض استفادہ ہے" (۲) بقریع ابو عثیری: "کلام عرب میں کہا جاتا ہے کہ اللہ تعالیٰ نے بندوں کی مصلحت کی خاطر بعض چیزوں کا حکم دیا اور بعض سے منع فرمایا ہے" (۳) مصلحت در حقیقت "جلب منفعت یا دفع مضرت" سے عبارت ہے۔ سعید رمضان البولبی نے اس کی صراحت کی ہے: "وہ شے جس میں نفع ہو، خواہ جلب و تحسیل کے ذریعے جیسے فوائد و لذائذ کا حصول یا دفع و استبعاد کے ذریعے جیسے الام و اضرار کا دفعیہ بہر صورت مصلحت کھلانے کی حق دار ہے" (۴) اپنی حقیقت واضح ہو گئی کہ مصلحت حصول نفع اور دفع ضرر سے

* اسٹنسٹ پروفیسر، شعبہ اسلامیات، بلوچستان یونیورسٹی، کوئٹہ

حبارت ہے۔

مصلحت کے اصطلاحی معنی

علمائے اصول و فقه بالخصوص امام غزالی، امام شاطئی، امام قرقائی اور خوارزمی وغیرہ نے مصلحت کے نایتی مفہوم کو پیش نظر کھا ہے۔ ان کے زدیک مصلحت سے مراد مقاصد شرع کی حفاظت ہے یعنی دین، جان، عقل، نسل اور مال کا تحفظ۔ امام غزالی نے مصلحت کا مفہوم یوں بیان کیا ہے:

”تعنی بالمصلحة المحافظة على مقصود الشرع، ومقصود الشرع من الخلق
خمسة وهو ان يحفظ عليهم دينهم و نفسمهم و عقولهم و نسلهم و مالهم فكل ما يتضمن
حفظ هذه الاصول الخمسة فهو مصلحة وكل ما يفوت هذه الاصول فهو مفسدة ورفعها
مصلحة“ (۵)

(یعنی مصلحت سے بھاری مراد مقاصد شریعت کی حفاظت ہے اور شارع کو مخلوق کے پانچ مصالح کی
حفاظت مقصود ہے۔ دین، نفس، عقل، نسل اور مال۔ پس ہر وہ چیز جو ان امور کی حفاظت کرے مصلحت ہے۔
اور ہر وہ امر جو ان مصالح میں کسی ایک کے فوت ہو جانے کا ذریعہ ہو وہ مفسدہ ہے اور ان مفاسد کو دور کرنا
مصلحت ہے)

مصلحت کا یہی نایتی مفہوم اختلاف الفاظ کے ساتھ الخوارزمی نے ان الفاظ میں بیان کیا ہے:

”المراد بالمصلحة المحافظة على مقصود الشرع بدفع المفاسد عن الخلق“ (۶)

(یعنی مصلحت سے مراد ہے مخلوق سے ازالہ مفاسد کے ذریعہ مقصود شریعت کی حفاظت)

متاخرین میں ڈاکٹر سعید رمضان البولی نے بھی مقاصد شریعت کے حوالے سے مصلحت کا نایتی مفہوم
بیان کیا ہے وہ لکھتے ہیں:

”المصلحة فيما اصطلاح عليه علماء الشريعة الاسلامية يمكن ان تعرف بما يلى:
المنفعه امتي قصدها الشارع الحكيم لعباده من حفظ دينهم، و نفوسهم و عقولهم، و نسلهم
و اموالهم طبق ترتيب معين فيما بينهما“ (۷)

(علماء شریعت کی اصطلاح میں مصلحت اس منفعت سے عبارت ہے جو شارع حکیم کو اپنے بندوں کے

دین، نفس، عقل، نسل اور مال کی آئیں معین ترتیب سے حفاظت کے ذریعہ مقصود ہے)

پس مذکورہ تمام تعریفات سے یہ بات واضح ہو گئی کہ مصلحت اپنے غایتی مفہوم کے اعتبار سے مقاصد شریعت کی رعایت سے عبارت ہے۔ علامہ شاطیؒ نے مقاصد شریعت کے مراتب ثلاثة یعنی ضروریات، حاجیات اور تحسینیات کی وضاحت یوں کی ہے:

”مصالح الدین والدنيا مبنية على المحافظة على الامور الخمسة وهذه المقاصد لا

تعدو ثلاثة اقسام: ضرورية و حاجة و تحسينية“ (۸)

”دین و دنیا کے مصالح امور خمسہ کی حفاظت پر منی ہے اور یہ مقاصد تین اقسام سے زیادہ نہیں۔ ضروری، حاجی (اوّل تحسینی)“

مقصدیت

شریعت اسلامیہ اپنے مجموعی تشریعی فکر میں مقصدیت و غاییت پر استوار ہے اور اس کی یہ مقصدیت کلیۃ مصلحت پر منی ہے۔ جیسا کہ امام آمدیؒ نے اس کی تصریح کی ہے:

”ان الاحکام انما شرعت لمقاصدی العباد“ (۹) (احکام شرعیہ بندوں سے متعلق مقاصد کی تکمیل کے لئے وضع کئے گئے ہیں)۔ پس اسلامی قانون کا کوئی حکم ایسا نہیں جس کی کوئی مقصدیت نہ ہو امام شاطیؒ نے اس کی وضاحت کرتے ہوئے لکھا ہے:

”تكاليف الشرعية ترجع إلى حفظ مقاصد ها في الخلق“ (۱۰)

(شریعت اسلامیہ کے تمام احکام و اور شارع کے مخلوق سے متعلق مقاصد کی حفاظت و رعایت پر منی ہیں) اسلامی قانون میں احکام و فرائیں بالذات مقصود نہیں بلکہ حصول مقاصد کے ذرائع ہیں، تصریح امام شاطیؒ: ”ان الاعمال الشرعية ليست مقصودة الأنسفها، وإنما قصد بها امور اخوهی معنانيها، وهي المصالح التي شرعت لأجلها“ (۱۱) (شریعت کے احکام و اعمال بالذات مقصود نہیں ہیں بلکہ ان کے ذریعہ کچھ دیگر امور و معانی کا تحقق مقصود ہے یہ امور ان مصلحتوں سے عبارت ہیں جن کی خاطر احکام شرعیہ کو وضع کیا گیا ہے) شریعت اسلامیہ میں احکام اور مقاصد و مختلف چیزیں نہیں ہیں بلکہ دونوں آپس میں مربوط ہیں جیسا کہ ؓالفتحی الدرینی نے اسے بیان کیا ہے:

”ان الحكم وحكمة تشريعه في التشريع الإسلامي، مقتضان متکاملان، فكلاهما من وضع الشارع الحكيم و كلاهما شرع و قانون“ (۱۲)
 (تشريع اسلامی میں حکم اور اس کی تشریعی حکمت دونوں مربوط اور متكامل ہیں کہ دونوں ایک ہی شارع حکیم کے وضع کردہ ہیں اور دونوں مل کر اسلامی قانون کی تشکیل کرتے ہیں)

مصلحت

اسلامی قانون کی مقصدیت کی اساس مصلحت پر ہے پس اسلام کے جمیع تشریعی فکر پر مصلحت کا اس قدر غلبہ ہے کہ کوئی بھی قانون مصلحت و حکمت کے دائرہ سے خارج نہیں۔ چنانچہ امام شاطبی اور علامہ آمدی نے اس کی تصریح یوں کی ہے:

”ان الشريعة وضعت لمصالح الخلق با طلاق“ (۱۳)

ابن قیم نے اس حقیقت کو بیان کرتے ہوئے لکھا ہے:

”ان الشريعة مبناهما وأساسها على الحكم ومصالح العباد في المعاش والمعاد“ (۱۴)

(تشريع کے تمام احکام کا انحصار اور بنیاد حکمتوں پر ہے اور بندوں کی ان مصالح پر ہے جو اس دینی زندگی اور قیامت کے دن انہیں درکار ہیں) اسی طرح عز الدین ابن عبد السلام کے نزدیک بھی جملہ شرعی ادکام جلب منفعت اور دفع مضرت سے عبارت ہے:

”ان الشريعة كلها مصالح اما درء مفاسد او جلب منافع“ (۱۵)

(تمام شریعت مصالح سے عبارت ہے جتنے بھی شرعی احکام ہیں ان کا مقصد یا مفاسد کو دور کرنا ہے یا منافع کو حاصل کرنا ہے)

ضوابط و شرائط مصلحت

اعتبار مصلحت کے لئے ضروری ہے کہ مصلحت کا دراک اور تعین ہم نفس اپنی عقل سے نہیں کریں گے بلکہ اس کے مصلحت ہونے کی شرع سے توثیق کرائیں گے ورنہ دین کی اصل صورت منع ہو جائے گی کیونکہ اس

تیس ہوئی دہوں کے غلبہ پائے جانے کا زیادہ خدشہ ہے اور عقل انسانی نفسانی خواہشات کے زیر اثر مفاسد کو مصالح اور مصالح کو مفاسد سمجھنے ہی نہیں گی اس لئے شرعاً احتیاط کا تقاضا ہے کہ مطلق ہر مصلحت مرسلہ کو جنت تسلیم نہ کیا جائے بلکہ اس کے لئے ایک خاص معیار اور چند متعین شرائط و ضوابط وضع کئے جائیں پس علماء فقہ و اصول نے مصلحت کے لئے جن شرائط کو اجازی قرار دیا ہے۔ ان کی دو طرح درجہ بندی کی جا سکتی ہے:

ا۔ مخصوص شرائط

ب۔ عمومی ضوابط

ا۔ مخصوص شرائط

مصلحت کا لاحاظہ رکھتے وقت لازمی ہے کہ مصلحت حقیقی ہو، وہی نہ ہو۔ یعنی پیش آمدہ واقعہ میں حکم شرعی اخذ کرنے سے کسی منفعت کا حصول یا کسی مفسدہ کا دفعہ یقینی ہو یا اس کا ظن غالب ہو جائے۔ (۱۶) جیسے معاملات بیع و شراء، لین دین اور نکاح و طلاق وغیرہ کو تحریری و ستاویز کی صورت میں منضبط اور عدالت میں رجسٹر کرانے کا قانون کہ اس میں قطعی تنازع اور جھوٹی گواہی کو روکنے کی مصلحت موجود ہے۔ اگر کسی معاملہ میں فائدہ کی حضور ہمی امید یا نقصان سے نپٹنے کا صرف وہم ہو تو ایسی مصلحت پر حکم شرعی کی بنیاد رکھنا صحیح نہ ہو گا مثلاً طلاق میں عورتوں پر زیادتی کے سوہنے نقصان سے نپٹنے کی خاطر طلاق کا حق مردوں سے چھین کر عدالت کو دے دیا جائے یہ قطعاً درست نہیں۔ (۱۷)

ا۔ ائمہ فن میں امام مالک نے مصالح مرسلہ سے زیادہ کام لیا ہے لیکن وہ بھی بقول الامدی ہر مصلحت کو جنت قرار دینے کے حق میں نہیں تھے بلکہ ان مصالح کو مدد نظر رکھتے تھے جو ضروری لکھی اور قطعی ہوں۔ (۱۸)

۲۔ دوسری شرط یہ ہے کہ مصلحت کا نفع عام ہو یعنی اس کا تعلق کسی معاشرے اکثر پیشتر افراد سے ہو، نہ کہ کسی خاص فرد سے (۱۹) کیونکہ فقاً اسلامی کی رو سے مصلحت عامہ، مصلحت خاصہ پر مقدم ہے۔ (۲۰)

۳۔ مصلحت ان مصالح کے مشابہ ہو جن کا شارع نے اعتبار کیا ہے یعنی امور خمسہ کی ضروریات میں سے کسی ضرورت سے وہ مشابہت رکھتی ہو۔ اگر مذکورہ مصلحت کسی شرعی حکم سے معارض ہو تو مردود اور باطل ہو گی مثلاً میراث میں بینا اور بینی کی مساوات کو تقاضا نے مصلحت تصور کرنا ہرگز معتبر نہیں۔ (۲۱)

ب۔ عمومی ضوابط

۱۔ مصلحت سے کام لیتے وقت اس امر کا لحاظ ضروری ہے کہ پیش آمدہ مسئلہ کا تعلق عبادات اور معتقدات سے نہ ہو بلکہ معاملات یعنی دینوی امور سے تعلق ہو۔ مشہور حنبلی فقیہ بجم الدین الطوفی جیسے مصلحت پسند کو بھی اس امر کا اقرار ہے۔ اس کے نزدیک عبادات اور معتقدات تو ہر لحاظ سے نص اور اجماع پر موقوف ہے۔ (۲۲)

۲۔ اسلامی قانون میں رعایت مصلحت کا دوسرا عمومی قاعدہ یہ ہے کہ وہ شریعت اسلامیہ کے مقاصد و معیار کے تابع ہو یعنی دین، نفس، مال، عقل اور مال کی حفاظت و تقویت کے ماتحت ہو لیکن اگر کوئی شے مقاصد شارع سے مطابقت نہ رکھتی ہے تو وہ ہرگز قابل اعتبار نہیں خواہ بظاہر کتنا ہی نفع بخش کیوں نہ ہو۔ مثلاً عبادات میں ترمیم کی ناروا کاوش جیسے ایک عرب مصنف احمد زکی ابو شاری نے موجودہ دور میں کثرت مشاغل کے باعث دو نمازوں کو کافی سمجھا۔ (۲۳)

۳۔ ضابطہ سوم یہ ہے کہ مصلحت نصوص شرعیہ سے متصادم نہ ہو یعنی وہ اسلامی قانون کے بنیادی مأخذ قرآن حکیم، سنت نبوی، اجماع اور قیاس صحیح سے متعارض نہ ہو کیونکہ اس امر پر تو فقهاء کا اجماع ہے کہ اگر کوئی مجتہد کسی زمانہ میں کسی پیش آمدہ مسئلہ میں مصلحت محسوس کرے لیکن وہ نصوص شرعیہ کے خلاف ہو تو ہرگز قابل اعتلاء نہیں۔ چنانچہ ابن قیم نے اس کی صراحة کرتے ہوئے لکھا ہے:

”الرأى الباطل أنواع، أحدها الرأى المخالف للنص و هذا مما يعلم بالضرر
ارمن دين الاسلام فساده وبطلانه ولا تحل الفتياه ولا القضاء“ (۲۴)
(باطل رائے کی کئی قسمیں ہیں۔ ایک تو وہ رائے جو نص شرعی کے مخالف ہو اور اسلام میں ایسی رائے کا فساد اور بطلان تو بدیہی طور پر معلوم شدہ حقیقت ہے لہذا نص شرعی سے معرض رائے کی بناء پر فتویٰ دینا اور فیصلہ کرنا حرام ہے)

تصریحات بالا سے یہ بات واضح ہو گئی کہ مصلحت سے کام لیتے وقت اس امر کا لحاظ ضروری ہے کہ مصلحت ادله شرعیہ سے کلی یا جزوی طور پر متصادم نہ ہو۔

اقسام مصلحت

اصلیین نے مصالح کو تین اقسام میں منقسم کیا ہے جو حسب ذیل ہیں:

- 1۔ مصالح معبرہ
 - 2۔ مصالح ملغاۃ
 - 3۔ مصالح مرسلہ
- 1۔ مصالح معبرہ

وہ مصلحتیں جن کا شارع نے اعتبار کیا ہے۔ جیسے دین، نفس، نسل، عقل اور مال کی حفاظت، حفاظت دین کے لئے بہباد، سزا نے ارتکاد، شان رسانیت میں گستاخی کی سزا، بدعت و زندقة پھیلانے کی سزا اور نا اہل مفتی پر پابندی، تحفظ نفس کے لئے قصاص و دیت، نسل کی حفاظت کے لئے حد زنا، حفاظت عقل کے لئے حد خمر اور تحفظ مال کے لئے حد سرقہ شارع نے مقرر کی ہے۔ مصالح معبرہ کے جواز کے بارے میں علماء کے درمیان کوئی اختلاف نہیں۔ تصریح امام غزالی:

”فَإِنَّهُ نَظَرٌ فِي كِيفِيَةِ اسْتِهْمَارِ الْأَحْكَامِ مِنَ الْأَصْوَلِ الْمُشْمَرَةِ“ (۲۵)

(ان مصالح معبرہ کو دلیل تسلیم کرنا دراصل تجویز اصول سے احکام کے اتنباط کی کیفیت پر غور کرنا ہے)

2۔ مصالح ملغاۃ

ایسی باطل مصلحتیں جنہیں شریعت نے نہ تو شرعی احکام شمار کیا ہے اور نہ ہی ان کا اعتبار کیا ہے۔ مثلاً مساوات مردوزن کے تصور کو منظر رکھتے ہوئے دراشت میں مرد اور عورت کو مساوی قرار دیا جائے، ایک ایسی مصلحت ہے جو شریعت اسلامیہ کی رو سے مردود ہے۔ چنانچہ شارع نے واضح کر دیا ہے:

”فَلِلَّهِ أَكْبَرُ مِثْلُ حَظِّ الْأَنْثِيَنِ“ (۲۶)

(پس مرد کو دعورتوں کے برابر حصہ ملے گا)

علاوہ ازیں دیت اور شہادت میں عورت کو مرد کے مساوی قرار دینا اور تعدد ازدواج کو ممنوع ظہرانا وغیرہ۔ اسی طرح عبادات اور اركان دین میں تغیر و تبدل کے تصورات پیش کرنا۔ چنانچہ عبد الرحمن بن حارثی نے

لکھا ہے:

”حدتو یہ ہے کہ بعض لوگوں نے جدید معاشرتی مصالح کے نام سے عبادات اور ارکان دین تک کے تصور اور حیثیت کو منع کرنے کی ناکام کوشش کی ہے چنانچہ عصر حاضر میں جہاد اور حج کی عدم افادیت کا دعویٰ زکوٰۃ کو ریاست کے انتظام نشوونما سے تعبیر کرنا اور مصروفیات کے باعث صرف دو نمازوں پر اکتفا کرنا اب مصلحت کا تقاضا سمجھا جا رہا ہے“ (۲۷)

پس جو مصالح قرآن و سنت کی واضح نصوص اور اجماع امت سے ثابت شدہ احکام و مصالح سے کافیہ متصادم ہوں، وہ سراسر لغو اور باطل ہیں۔

3۔ مصالح مرسلہ

ایسی مصالح جن کے بارے میں شریعت میں اعتبار یا الغاء پر کوئی معین دلیل موجود نہ ہو چنانچہ الٹو نے مصلحت مرسلہ کی کسی قدر جامع تعریف ان الفاظ میں کی ہے:

”هی کل منفعة داخلة في مقاصد الشارع دون ان يكون لها او لجنسها القريب
شاهد بالاعتبار او الالغاء“ (۲۸)

(مصلحت سے مراد وہ منفعت ہے جو شارع کے مقاصد سے ہم آہنگ ہو لیکن شریعت میں اس کی نوع یا جنس قریب کے اعتبار یا الغاء کی کوئی معین شہادت موجود نہ ہو)
مصالح مرسلہ کی مثالیں پیش کی جاسکتی ہیں مثلاً جمع و تدوین قرآن، کتب احادیث کو ضبط تحریر میں ادا نا اور مصلحت کے پیش نظر حضرت عمرؓ کا ایک شخص کے قتل کے بد لے پوری جماعت کو قتل کرنے کا حکم دینا وغیرہ۔

مصالح میں تقاویت

شریعت اسلامیہ اور وضیٰ قوانین دونوں میں مصالح کا خاصاً اعتبار کیا جاتا ہے مگر چونکہ یہ دونوں نظام متباین ہیں اس لئے ان کی مصلحتوں میں فرق پایا جاتا ہے۔ چنانچہ وہ ممالک جہاں وضیٰ قوانین نافذ ا عمل ہیں۔ ان ممالک میں حیات انسانی اس دینوی زندگی سے عبارت ہے یعنی اہل مغرب مادی دنیا سے ماورائے اور جہاں کے قائل ہی نہیں جس میں ایچھے اور برے اعمال کا بدل ملتے گا۔ یہی سبب ہے کہ قانونی تصورات پر

مادیت ہی کا غالبہ ہے۔ اس لئے مغربی قانون سازوں کی ہمیشہ یہ کوشش رہی ہے کہ اس دینوں زندگی کو زیادہ سے زیادہ پرکشش اور لذت بخش کس طرح بنایا جائے۔ مغربی قانون سازوں کے نزدیک زندگی کا مقصد حصول لذت و سرور ہے۔ قدیم قانون سازوں اور جدید ماہرین قانون کے نظر یہ لذت میں چندال تقاضات نہیں۔ دونوں میں فرق صرف اتنا ہے کہ قدیم قانون ساز فرد کی لذت مقصد حیات تصور کرتے تھے یعنی انسان کو اپنی ذاتی لذت ہی کے حصول کے لئے تگ دو کرنا چاہئے اور جدید قانون دا ان اجتماعی لذت انگیزی کو زندگی کا مقصد وحید تھرا تے ہیں۔ چنانچہ اول الذ کر مکتب فکر کے نظریے کی صراحت ویلم لیلی (William Lillie) نے یوں کہا ہے:

"Egoistic hedonism, which holds that each man caught to seek his own maximum pleasure." (29)

(اٹائی لذتیت جس کے نزدیک ہر انسان کو اپنی زیادہ سے زیادہ لذت کی خواہش کرنا چاہئے)
ثانی الذ کر مکتب فکر کے معلمین کا نقطہ نظر یہ ہے کہ انسان کو زیادہ سے زیادہ لوگوں کی زیادہ سے زیادہ مسرت کے لئے کوشش رہنا چاہئے۔ بصریت کج جان اسشورٹ میل (J.S. Mill) :

"Greatest happiness of the greatest number." (30)

(زیادہ سے زیادہ لوگوں کے لئے زیادہ سے زیادہ مسرت)
نظریہ افادیت کی رو سے جو فعل زیادہ سے زیادہ نفع کا سبب بننے والہ مصلحت ہے اور جو کام نفع بخش نہ ہو وہ شر ہے۔ پس نظریہ لذتیت اور نظریہ افادیت دونوں کی رو سے مصالح اور مفاسد کی تعین کا معیار بالآخر مادی لذت ہی قرار پاتا ہے۔ (۳۱)

لذتیت کے نزدیک مسرت کے سواد یا مردم اشیاء فی نفسہ خیر نہیں ہیں بلکہ یہ تمام لذت کی خاطر خیر ہیں۔
چنانچہ جارج ایڈورڈ (G.E. Moore) نے لذتیت کے اس نظریے کی وضاحت یوں کی ہے:

"Hedonists, hold that all other things but pleasure, whether conduct or virtue or knowledge, whether life or nature or beauty, are only good as means to pleasure or for the sake of pleasure, never for their own sakes"

or as ends in themselves "(32)

(لذت یہ کہتے ہیں کہ لذت کے سواباتی سب چیزیں مثلاً کردار، فضیلت، علم، زندگی، نظرت، جسن یہ سب صرف اس حیثیت سے خیر ہیں کہ یہ لذت کو حاصل کرنے کا وسیلہ ہیں یا یہ لذت کی خاطر خیر ہوتی ہیں اور کبھی بھی اپنی خاطر خیر نہیں ہوتیں)

الغرض لذت یہ کے نزدیک ہر وہ عمل جو عمل کرنے والے کے لئے باعثِ سرت ہو وہ مصلحت ہے خواہ وہ اپنے عوایق کے اعتبار سے ضرر رہا۔ کیوں نہ ہو اور ہر وہ عمل جو باعثِ تکلیف ہو وہ مفسدہ ہے۔ دوسرا طبقہ افادہ نہیں کا ہے جس کا نقطہ نظر یہ ہے کہ زیادہ سے زیادہ لوگوں کے لئے زیادہ سے زیادہ سرت اچھے کردار کی مادی غایت ہے۔ مذکورہ دونوں نظریات پر خود مغربی ماہرین قانون و اخلاق نے اعتراضات کئے ہیں چنانچہ

ڈائیٹریور (More) نے نظریہ افادیت کو مغالط طبعی کہا ہے بقول رابرٹ بریافت:

”ایک بہت بڑا مغالطہ یہ ہے کہ لذت و الم ہی وہ سادہ اور قطعی محک ہیں جو ہر طرزِ عمل کو متعین کرتے ہیں۔ یہ مغالطہ بات تک مقبول عام ہے اور فلسفیہ نظریات پر بھی غالب ہے لیکن حقیقت میں یہ انتشارِ فکر کا مظہر ہے یہ کہنا کہ ہم وہی کام کرنے کی کوشش کرتے ہیں جو ہمیں پسند ہوتا ہے اور اس سے پہلو بچاتے ہیں۔ جو ناپسند ہوتا ہے محض تکرارِ بامعنی ہے لیکن طرزِ عمل مختلف ہوتے ہیں کیونکہ پسند اور ناپسند کے معیار مختلف ہیں۔ طرزِ عمل کے تنوع کو متعین کرنے والی چیز پسند اور ناپسند کا مشترک عام نہیں بلکہ وہ چیز ہے جو پسند اور ناپسند میں امتیاز پیدا کرتی ہے۔“ (۳۳)

سید ابوالاعلیٰ مودودی اس سلسلے میں رقطراز ہیں:

فلسفہ جس مقام سے اپنی اخلاقی بحث شروع کرتا ہے درحقیقت وہ اخلاق کے مسئلہ کا سر اُنہیں ہے بلکہ بع کے چند نقطے ہیں جنہیں سرب کو چھوڑ کر اس نے نقطہ آغاز بنالیا ہے اور یہی اس کی پہلی غلطی ہے۔ یہ سوال کہ ان کے لئے کردار کی صحت و غلطی کا معیار کیا ہے اور وہ کونسی بھلائی ہے جس کو پہنچنے کی سعی انسان کے لئے مقصود بالذات ہوئی چاہئے، دراصل یہ بعد کا سوال ہے۔ اس سے پہلے جو سوال حل ہونا چاہئے وہ یہ ہے کہ اس دنیا میں انسان کی حیثیت کیا ہے یہ سوال اس لئے تمام سوالات پر مقدم ہے کہ حیثیت کے تعین کے بغیر اخلاق کا سوال محض بے معنی نہیں ہو جاتا بلکہ اس میں بیشتر امکان اسی امر کا ہوتا ہے کہ اس طرح جو اخلاقیات متعین کئے

جانسیں ہے۔ وہ جیادی طور پر غلط ہو گئے۔ اس دنیا میں انسان کی حیثیت خدا کے بندے اور نائب کی ہے۔ (۳۲)

موصوف آگے رقطراز ہے۔

آخر انسان کی اس حیثیت کو تسلیم کر لیا جائے جو اسلام نے قرار دی ہے تو یہ بات خود متعین ہو جاتی ہے کہ خدا کے امتحان میں کامیاب ہونا اور اس کی رضا کو پہنچانا ہی وہ بلند ترین بھلائی ہے جو مقصود بالذات ہوئی چاہئے اور کسی طرزِ عمل کے صحیح یا غلط ہونے کا مدار اسی امر پر ہے کہ وہ اس بھلائی کے حصول میں کہاں تک مدگار یا مانع ہوتا ہے۔ اسی طرح یہ بات بھی یہیں سے متعین ہو جاتی ہے کہ انسان کے لئے نیک اور بد، صحیح اور غلط کے علم کا اصل مأخذ خدا کی ہدایت ہے اور اس کے سواد و سرے ذرائع علم اس اصل مأخذ کے مدگار تو بن سکتے ہیں مگر خود اصل مأخذ نہیں بن سکتے۔ (۳۵)

حاصل کلام یہ کہ شریعت اسلامیہ اور وضعی قوانین میں مصالح و مفاسد کے معیارات مختلف ہیں۔ انسانی قوانین کی اساس مادیت پر ہے اور ان قوانین میں صرف حیات دینی کا تصور پایا جاتا ہے۔ اس لئے ماہرین قانون اور معلمین اخلاق نے صرف دینی زندگی کو منظر رکھ کر نیکی و بدی کے معیارات قائم کئے ہیں چنانچہ بعض ماہرین اخلاق نے "قانون" کو منبع اخلاق قرار دیا ہے لیکن وہ کسی ایک قسم کے قانون پر متفق نہیں ہیں بلکہ انہوں نے قانون سے متعلق مختلف نظریات پیش کئے ہیں۔ معلمین اخلاق میں سے بعض کا موقف یہ ہے کہ قانون اخلاق کی اساس عقل ہے جس اور قبیح انعام میں تمیز و تفریق عقل ہی کے ذریلے ممکن ہے علاوہ ازیں ایک جماعت ان منکرین کی ہے جو لذت و سرور کو معیار تصور کرتے ہیں۔ خواہ وہ سرست ایک فرد کی ہو یا جماعت کی۔ بعض نے کمال کو معیار تسلیم کیا ہے۔ ایک گروہ ایسا ہے جس کی نظر میں مصلحت و مفسدہ کا معیار قدر ہے جبکہ بعض ماہرین نے معیار فرض برائے فرض قرار دیا ہے۔ اسی طرح ماہرین قانون اور معلمین اخلاق کے درمیان خیز و شر اور مصلحت و فساد کے ذرائع علم میں بھی اختلاف ہے کسی کے نزدیک حصول علم کا اصل ذریعہ حواس خمسہ صحیح جاتے ہیں کسی کے خیال میں حقیق ذریعہ علم و جدان ہے بعض نے عقل کو علم کا ذریعہ قرار دیا ہے۔ لیکن شریعت اسلامیہ پر ایمان رکھنے والے اس حیات دینی کی کوئی آخری حیات تصور نہیں کرتے بلکہ اس کے بعد عالم آخرت کی زندگی کا بھی اعتقاد رکھتے ہیں۔ یہی سبب ہے کہ اسلامی قانون میں دنیا اور آخرت دونوں کی مصالح کا لحاظ رکھا جاتا ہے پس جو امور انسان کی اخروی کا میابی و کامرانی کا ذریعہ بنیں وہ مصالح اور

جو اس کے برعکس ہوں وہ مفاسد قرار پاتے ہیں۔ (۳۶)

ای طرح شریعت اسلامیہ میں جسمانی مصالح کے ساتھ ساتھ روحانی مصلحتوں کا بھی اعتبار کیا جاتا ہے۔ یہ وہ بنیادی فرق ہے جو شریعت اور دینی قوانین کے مصالح میں پایا جاتا ہے پس یہ حقیقت کھل کر سانے آئی کہ مصلحت کا جو تصور اسلام نے پیش کیا ہے وہ دینی قوانین کے پیش کردہ تصورات سے بندتر، جامع، فطرت کے میں قریب اور آفاتی ہے۔ جس پر حیات دنیوی اور آخرت کی سعادت کا انحصار ہے۔

حوالہ جات

1. Fitzgerald, P.J., Jurisprudence, salmond, P. 29
٢. ابن منظور، لسان العرب، دار صادر بيروت، ٢، ص ٥١٦
٣. ابو القاسم محمود بن عمر الزمخشري، اساس البلاغة، بيروت، دار المعرفة، ١٣٩٩ھ، ج ٢ ص ٢٣
٤. محمد سعيد رمضان البوطى، ضوابط المصلحة فى شريعة الاسلامية، بيروت، موسسة الرسالة، ١٣٠٢ھ، ص ٥١٣٠٢
٥. ابو حامد محمد بن محمد الغزالى، المستصفى من علم الاصول ، مطبعة مصطفى محمد، مصر، ١٣٠٣ھ، ج ١، ص ٢٨٥. ٢٨٦
٦. الشو كاني، ارشاد الفحول الى تحقيق الحق من علم الاصول، مصر، محمد امين الخانجي، ١٣٢٧ھ، ص ٢٣٢
٧. البوطى، ضوابط المصلحة فى الشريعة الاسلامية، ص ٢٣
٨. ابو اسحق ابراهيم بن موسى الشاطئي، المواقفات فى اصول الشريعة، مصر ، المكتبه التجاريه الكبرى، ج ٢، ص ٨
٩. ابو الحسن على بن ابي على بن محمد الامدي، الاحكام فى اصول الاحكام، بيروت، دار الكتب العلميه، ١٩٨٠ء، ١٣٠٠ھ، ج ٣، ص ٣١١
١٠. الشاطئي، مالمواقفات، ج ٣، ص ٨

١١. ايضاً، ج ٢، ص ٣٨٥
١٢. فتحي الدريني، نظرية التعسف في استعمال الحق، ص ١٥
١٣. الشاطئي، المواقف، ج ٢، ص ٢٩، الآمدي، الاحكام، ج ٣، ص ٣١٢
١٤. ابن قيم، اعلام الموقعين، ج ٣، ص ٣
١٥. عز الدين بن عبدالسلام، قواعد الاحكام في مصالح الانام، دار الجليل، ١٣٠٠هـ، ج ١، عص ٩
١٦. عبدالوهاب خلاف، مصادر التشريع الاسلامي فيما لا لض فيه، الكويت، دار القلم، ١٣٩٨هـ، ص ٩٩
١٧. سيد عبدالرحمن بخاري، اسلامي قانون كاظريه، مصلحت، قائد عظيم لا يبريري، لاهاور، ١٩٩٠، ص ٣١٩
١٨. الآمدي، الاحكام في اصول الاحكام، ج ٢١٦، ص ٣
١٩. عبدالوهاب خلاف، مصادر التشريع الاسلامي فيما لا نص فيه، ١٠٠.٩٩
٢٠. عز الدين بن عبدالسلام، قواعد الاحكام في مصالح الانام، دار الجليل، ١٣٠٠هـ، ج ١، عص ٨٠
٢١. الشاطئي، الاعتصام، مصر، مطبعة المنار، ج ٢، ص ١١٥
٢٢. الطوفى، شرح حديث "لا ضرر ولا ضرار" ملحق كتاب "المصلحة في التشريع الاسلامي" لمصطفى زيد، ص ٢٧٠
٢٣. احمد زكي، ثورة الاسلام، م، ن، ت، ن، ص ٢٨
٢٤. ابن قيم اعلام الموقعين، ج ١، ص ٢٧
٢٥. الغزالى، المستصفى، ج ١، ص ١٣٩
٢٦. النساء: ١٧٣:٣
٢٧. سيد عبدالرحمن بخاري، اسلامي قانون كاظريه، مصلحت، ١٩٩٠، ص ١٩٢
٢٨. البوطي، ضوابط المصلحة، ص ٣٣٠

29 William Lillie, An Introduction to Ethics, National book foundation,

Islamabad, 1982, P. 162

30. J.S. Mill, Theory of utility, P.9

۳۱۔ سید عبدالرحمن بخاری، اسلامی قانون کا نظریہ، مصلحت، ص ۲۰۳

۳۲۔ رابرٹ بریفائل، تشكیل انسانیت، اردو ترجمہ عبدالجید سالک، ص ۲۵۱

۳۳۔ ایضاً

۳۴۔ ابوالاعلیٰ مودودی، اسلام کا اخلاقی نقطہ نظر، اسلامک پبلیکیشنز لمبیٹ، لاہور، ۱۹۹۲، ص ۲۸-۲۹

۳۵۔ ایضاً، ص ۳۱

۳۶۔ الشاطبی، المواقفات، ج ۲، ص ۳۷

اعلان

اقلم کا آئندہ شمارہ ادارہ علوم اسلامیہ کے پچاس سال (۱۹۵۲ء-۲۰۰۲ء) کامل ہونے کی مناسبت سے خصوصی شمارہ ہو گا۔ جس میں ادارہ علوم اسلامیہ کے سابقہ و موجودہ اساتذہ کرام کا تعارف و علمی سرگرمیاں، ادارہ کی پچاس سالہ تاریخ، فاضلین ادارہ علوم اسلامیہ کی یاداشتیں اور آئندہ منصوبہ جات پر نگارشات پیش کی جائیں گی۔ یہ خصوصی شمارہ ایک یادگار اور تحقیقی دستاویز کی حیثیت کا حامل ہو گا۔ وابستگان اور فاضلین ادارہ علوم اسلامیہ گزارش ہے کہ وہ مذکورہ امور کو منظر رکھتے ہوئے اپنی نگارشات، یاداشتیں اور تاثرات کو ۳۱ مارچ ۲۰۰۳ء تک ایڈیٹ کو ارسال کر دیں۔

علاوہ ازیں عالم اسلام کے نامور محقق ڈاکٹر محمد حیدر اللہ مرحوم کی یاد میں ان کی خدمات پر بھی مذکورہ مجلہ کا ایک گوشہ خصوص ہو گا اس سلسلے میں دلچسپی رکھنے والے اہل علم سے گزارش ہے کہ وہ بھی اپنے مقالات مذکورہ تاریخ تک ارسال کر دیں تاکہ مجلہ کی اشاعت بروقت ممکن ہو سکے۔

ایڈیٹر